

పద్మినీ ప్రభాకరము



గ్రంథకర్త :

కందుకూరి వీరేశలింగం పంతులు



ప్రకాశకులు :

హితకారిణీ సమాజము

రాజమహేంద్రవరము

1950

కాపీరైటు

ఈ నాటకము నందు వచ్చు పాత్రములు



పురుషులు

౧. వసుదేవుడు—పాండ్య దేశపు రాజు మంత్రులలో నొకడు; పద్మిని తండ్రి.

౨. ప్రభాకరుడు—పాండ్య దేశ సేనాధిపతి; పద్మిని భర్త.

౩. మిత్రపాలుడు—ప్రభాకరుని మిత్రుడు.

౪. దుష్టబుద్ధి—పాండ్య దేశపు సేనలో నొకనాయకుడు.

౫. శూరవర్మ—పాండ్య దేశపు సేనానాయకులలో నొకడు.

స్త్రీలు

౬. పద్మిని—వసుదేవుని కూతురు; ప్రభాకరుని భార్య.

౭. రాధిక—దుష్టబుద్ధి భార్య.



పద్మినీ ప్రభాకరము

మధురాపురమునందలి మహాధనసంపన్నుఁ డయినవసుదేవుఁ డనుమంత్రిశిఖామణికి గుణవతియు రూపవతియు నై నయేకపుత్రి పద్మిని యను కన్యామణి కలదు. ఆచిన్నదానియొక్క సుగుణసంపదనుబట్టియు ధనసంపదనుబట్టియు రాజకుమారు లనేకు లాచిన్నదానిని పాణిగ్రహణముచేసికోవలె నని యాశవహించి వేచి యుండిరి. అయినను తన్నాశించియున్నరూపలావణ్య సంపన్నులయిన స్వదేశస్థులగు రాజపుత్రులెవ్వరును పద్మినికి దుచింప లేదు. శరీరసౌందర్యమునకంటె మన సౌందర్యము నధికముగా గారవించెడి యాచిన్నది చిన్నప్పటి నుండియు తనతండ్రియింటికి వచ్చుచు బీదదశనుండి స్వశక్తిచేత క్రమ క్రమముగా గొప్పస్థితికి వచ్చి యున్నపరదేశస్థుఁ డగునొక నల్లని క్షత్రియవీరునిమీఁద తనమనసు నిలిపెను. అతనిపేరు ప్రభాకరుఁడు. అతఁడు తనసద్వర్తనముచేత వసుదేవుని యనుగ్రహమునకు పాత్రుఁ డయి యాతనిదయవలననే తా నిప్పు డున్న యున్నతస్థితికి వచ్చినవాఁ డగుటచేత పలుమా తాతనిగృహమునకు వచ్చుచుఁ బోవుచుండెను.

హీనదశనుండి వచ్చిన యటువంటిపురుషుని భర్తనుగా వరింప నపేక్షించినందున కయి పద్మినిని మనమంత నిందింపవలసినపని లేదు. ఒక్కనల్లరూపును దూరముగా నుంచినపక్షమున, లోకములోని యుత్తమోత్తమకన్యను చెట్టపట్టుటకునహిత మర్హత నిచ్చెడుగుణ సంపదలో నాప్రభాకరునివద్ద లోప ముమాత్రమును లేదు. అతఁడు మహాధైర్యశాలియైనవీరభటుఁడు; బౌద్ధులతో జరిగినఘోరయుద్ధము లలో నతఁడు పాండ్యదేశపుసేనలోఁ గొలుపుండి తనధైర్యశౌర్యము

లను జూపి, నిరుపమానపౌరుషముచేత రాజానుగ్రహమునకుఁ బాత్రుఁడయి సేనాధిపత్యమును బొందుటయేకాక జనులవిశ్వాసశౌరవములకును స్థాన మయ్యెను.

అతఁడు బాల్యమున బహుదేశములు తిరిగినవాఁడగుటచేత పద్మిని యాతనిదేశాటనవృత్తాంతములను వినుట కత్యంతాభిలాష కలదయి యాతని నడుగు చుండును. అతఁడు చిన్నతనములో తాను పడిన కష్టములను, తా నప్పుడప్పుడు చేయుచువచ్చిన యుద్ధములను మెట్టను సముద్రముమీఁదను తాను బొందినయాపదలను, తా నాయాపదలను తప్పించుకొన్న సూక్ష్మమార్గములను, శత్రువులు తన్నుఁ జెఱఁజెట్టిబాధించిన విధమును, తాను తిరిగినదేశములయందు మేఘమండలము నంటుపర్వతములలోను మహారణ్యములలోను దాను జూచినవంతలను, ఆయాగేశజనులవిచిత్రవర్తనములను, మృదుమధురవాక్యములతో హృదయాకర్షకముగాఁ జెప్పచుండఁగా నాచిన్నది యత్యాసక్తితో వినుచు నడుమ నెవ్వరై నఁ బిలిచినచో వేగిరపాటుతోఁబోయి లోపలగృహకృత్యములను నిర్వహించి యప్పుడే మహావేగమున మరల వచ్చి యతనినివాక్యామృతపానముచేత తనచెవులను దుక్కుకొను చుండును. అచిన్నది యొకనాఁడు సావకాశముగాఁ గూడుచుండి యాతనిని బిలిచి తా నావఱ కప్పుడప్పుడు భాగభాగములుగా వినుచు వచ్చిన యాతనిచరిత్రమునంతను మొదటినుండియు నొక్కసారిగా పూర్ణముగా వినిపింపుమని యడిగెను. అతఁడది సందుచేసి కొని తనకథనుచెప్ప మొదలుపెట్టి జాలిపుట్టునట్లుగా తనచిన్ననాటి కష్టకథలను నడుమనడుమ వర్ణించుచు పలుమాఱు మెకన్నులనుండి నీరు వచ్చునట్లు చేసెను. అతఁడు తనకథను ముగించునప్పటి కాయతని శ్రమకు జాలిపడినట్లుగాఁ గొన్నినిట్టూర్పులుపుచ్చి యాచిన్నది కథ

సంతాపకరముగాను వినోదకరముగానుగూడ నున్నదని పలికి. తన
యం దనుగ్రహించి యావిచిత్రమును శ్రమపడి చెప్పినందునకయి తన
కృతజ్ఞతను దెలిపి, అకథ దయారసలేశముగల రసికురా లయినకన్య
విన్నపక్షమున తత్త ణము వలచి వరింపఁగోరునంతయింపుగాఁ జెప్పఁ
బడిన దని యాతనినేర్పును జ్ఞాపించెను. ఇట్లాచిన్నది లజ్జావినయ
శృంగారచేష్టలతో తనవలపును సూచింపఁగా నతఁడు గూఢమయిన
యామె మనోభావమును గ్రహించి, తన కామెమీఁదఁ గలిగిన
గాఢానురాగమును తేటపఱచి తండ్రియెఱుక లేకుండ రహస్యముగా
గాంధర్వవివాహమునఁ దన్నుఁ వరించుట కాకన్యారత్నముయొక్క
యంగీకారమును బొందెను.

తనరూపవిశేషముగాని ధనవిశేషముగాని తన్ను వసుదేవుఁ
డల్లునిగా నంగీకరించునని యాశపెట్టుకొనుటకు తగినంత గొప్పవి
కావని యతఁడు దృఢముగా నెఱుంగును. అయినను వసుదేవుఁడు
తనకొమార్తెకు తనయిచ్చవచ్చిన రాజపుత్రునివరించుటకు స్వాతంత్ర్య
మిచ్చి యుండెను; ఆస్వాతంత్ర్యమునుబట్టి యాచిన్నది మంత్రిపదమున
కర్హుఁ డయిన తనబంధువర్గములోని యొక రాజకుమారుని భర్తనుగాఁ
గోరుకొనునని తలఁచియుండెనేకాని విదేశస్థుడైన యాకులముతక్కువ
వానిని వరించునని యతఁడు స్వప్నావస్థయందున్నను దలఁచియుండ
లేదు. ప్రభాకరుఁడు రూపమునందు నల్లనివాఁడే యయినను పద్మిని
యాతనిచర్మమును జూచి మోహింపక శూరత్వాదిగుణములను
కామించి తన హృదయము నాశనికర్పించి తన ధనప్రాణముల నాతని
పాలుచేసెను. అనేకము లైన యాతనియు త్తమగుణములనుబట్టియే
పద్మిని యాతనియందు బద్ధానురాగము గలదయినందున, తనతోడి
రాచకన్నె లందఱును సామాన్యముగా విరసభావముతోఁ జూడఁదగిన

యాతనిశరీరమై ర్మల్యమునుసహితము లఘుదృష్టితోఁ జూడక యా
కాంతాతిలకము తన్నువరించి ధన్యులు కాఁదలఁచుకొనియున్న రూప
లావణ్యసంపన్ను లయినస్వజాతిరాజకుమారులయెల్లశరీరముల కంటెను
తనప్రియునికృష్ణదేహమునే శ్రేష్ఠమయినదానినిగా భావించుకొనెను.

వారివివాహ మెంత రహస్యముగా జరపఁబడినను చిర కాలము
దాఁగియుండక యావృత్తాంత మల్పకాలములోనే వృద్ధుఁ డయిన
యావసుదేవునిచెవిని బడెను. పిడుగువంటియావార్త చెవినిబడఁగానే
యతఁడు దురాగ్రహవేశముచేత దేహము కంపింప, ఇంటఁ గాలు
నిలువక వెంటనే రాజస్థానమునకు పరుగెత్తికృతఘ్నుఁ డయినప్రభా
కరుఁడు మాయలచేతను మంత్రములచేతను తన ప్రియపుత్రికయైన
పద్మినిని వశ్యురాలిని జేసికొని తనయనుమతి పొందకుండ వివాహ
మాడుట కింటినుండి లేవఁదీసెనని సభవారితో మొఱపెట్టికొనెను.

ఈసమయమునందే శౌద్ధులకును పాండ్యమండలప్రభుత్వము
వారికిని యుద్ధము పొసఁగినందున, తామావఱకుఁ గోలుపోయిన
సింహశద్వీపమును మరల జయించి స్వాధీనపఱుచుకొనవలెనని యోడ
సేనలు సముద్రముమీఁదఁ బంపుచున్నశౌద్ధయోధులతో యుద్ధము
చేయుటకయి మహావీరుఁడయినప్రభాకరునికొలు వప్పు డవశ్యముగా
రాజునకు వెంటనే కావలసి యుండెను. శౌద్ధులతో ఘోరయుద్ధము
చేసి యమోఘవిజయము నొందఁగలిగిన మహాశూరుఁ డొక్కప్రభా
కరుఁడే యని యెల్లవారును దృఢముగా నమ్మియున్నందున, ఎల్లవారి
దృష్టియు నాతనిమీఁదనే యుండెను. అతనిశక్తియుక్తులను రాజెఱిఁ
గినవాఁ డగుటచే న్నవదేశగౌరవమును నిలుపుట కతఁడుదక్క వే
ఱొక్కఁడు సమర్థుఁడు లేఁ డని నిశ్చయించి యాతని సభకు పిలిపించి
సేనాధిపత్య మిచ్చి పంప నిద్దముగా నున్నకాలములోనే వసుదేవుఁ

జాతనిని విమర్శించి దోషనిర్ధారణముచేసి శిక్షింపవలసినదని యభియోగము తెచ్చెను. ఆకాలమునం దాదేశపు రాజశాసనమునుబట్టి యట్టిసేరము చేసినవాడు మరణశిక్షపాలు కావలసియుండెను.

ఇట్టిసితిలో నభియోగము వచ్చినప్పుడు సభికులు వసుదేవుడు వృద్ధుడును సత్యసంధుడు నగుటచేత నాతనిమాటలను సావధానముగావిని, దోషావేళముచేత నతడు తగినవిదర్శనములులేనిదే లేనిపోని దోషారోపణములు చేసినను సహించి విమర్శించి, ఏమిసమాధానము చెప్పెదవని ప్రభాకరునడుగఁగా నతడు తానాకన్యను లోఁగొనుట కయి యవలంబించిన మార్గమును తాను తనకథను జెప్పినవిధమును నేమియుఁ దాఁచక యున్నది యున్నట్లుగా సర్వమునునిష్కపటముగా సభవారిముందేకరువుపెట్టెను. మధురగంభీరస్వరముతో హృదయ రంజకముగా వినిపించిన కథ యాద్యంతము విని రాజు తలయూచి యీకథ నీతనినోట వినుట తటస్థించిన పక్షమున వసుదేవునికూతురే కాక తన కూతురు సహితము వలచి పైబడక మాన దనిపలికెను. పద్మినియొక్క చిత్రాకర్షణమునకయి యతడుప్రయోగించిన మాయలును మంత్రములును మాయయు మర్మమునులేని యతని ఋజు నర్తనయొక్కటి దక్క వేతేవియు లేవనియు, అతడు ప్రయోగించిన సమ్మోహనమంత్రమంతయు తన మృదుకథను తేనె లొలుకుమాటలతో మనసుకరఁగునట్లు కర్ణరసాయనముగా వచించుట యొక్కటియే యనియు సభికులందఱకుగూడవిస్పష్టపడెను. అంతట పద్మినినిగూడ సభకుఁ బిలిపించి యడిగినప్పు డాచిన్నదికూడ తన ప్రేమానుబంధమునకుఁ గలకారణ మాతఁడు వినిపించిన విచిత్రచరిత్ర మొక్కటియే యగుట తెలిపి, తన్ను చిన్నప్పటినుండియు విద్యాబుద్ధులుచెప్పి పెంచి పెద్దదానిని జేసినందుకయిన తండ్రియెడల తాను వినయగౌరవములు



విమర్శ కాగ్రేసర, ఐతిహాసిక సమాజ్,
 భర్తృభూషణ, శివశరణ,

శ్రీ పండిత చింతారు తమ్మయ్యగారు
జననము 24-9-1891.

రినవనియు యుద్ధముచేయవలసిన యావశ్యక మనుమాత్రమునులేక
 లంక సురక్షితముగానున్నదనియు శుభవార్త తెలియవచ్చెను. అయి
 నను ప్రభాకరుడు శ్రమపడవలసిన ఘోరతరమయినయుద్ధ మొకటి
 యిప్పుడు క్రొత్తగా నారంభమయ్యెను. నిరపరాధిని యైనయోని
 భార్యయెడగల యనూయాద్యేషములవలన బైలుదేతిన శత్రువులిప్పు
 డాతనిపాలికి గర్భశత్రువు లయిన బాంధులకంటెను సభికభయంకరు
 లయిరి. సేనానాయకుడయిన ప్రభాకరుని మిత్రులలో మిత్రపాలుని
 కంటె నెక్కువచనవరియు నెక్కువసమృద్ధమునకు పాత్రుఁ డయిన
 వాఁడును మఱియొకఁడు లేడు. మిత్రపాలుఁడు నిండుయావనమున
 నున్నవాఁడు; మహాసౌందర్యవంతుఁడు; నిరుపమానవాక్పాతుర్యము
 గలవాఁడు; ఎప్పుడును సవ్వమొగము పూని యల్లాసముతో నుండు
 వాఁడు; మహావీరుఁడు; సరససల్లాపములచేత కామినులయుల్లములు
 రంజిల్లఁజేయు రసికత్వముగలవాఁడు. ఇటువంటివానిని జూచినప్పుడు
 వయసు ముదిరినతరువాత చక్కఁదనము గల చిన్నకన్నెలను పెట్టి
 చేసికొన్న ప్రభాకరునివంటివారి మనస్సులో ననుమానమును భయ
 మును గలుగవలసినవేకాని ప్రభాకరుడు పరులమీఁద ననుమాన
 పడుట యెట్టిదో యెఱుంగని దొడ్డస్వభావము గల్గివాఁ డగుటచేత
 పరుఁడు తనయెడల ద్రోహము తలఁచు నన్నయనుమానమే యతని
 మనస్సున కెప్పుడును తట్టలేదు. ప్రభాకరుడు పద్మినితోడితనవివాహ
 వ్యవహారమునం దీమిత్రపాలునినే నియమించి, ఉభయులమధ్యను
 సందేశములు నడుపుట కీతనినే దూతనుగా నుపయోగించెను. సుంద
 రులవద్ద హృదయరంజకముగా చమత్కృతితో సంభాషించుటలోఁ
 దనమిత్రునివద్ద నున్నంతసామర్థ్యము తనవద్ద లేదని తెలిసికొని, తన
 ప్రతినిధిగాఁ బోయి కన్యావరణముచేసి రావలసినదని సర్వగర్భముగాఁ

బలుకుచు ప్రభాకరుడు పలుమాఱు మిత్రపాలుని పద్మినీయొద్దకుఁ బంపుచు వచ్చెను. కపట మెఱుంగని యటువంటి యమాయకత్వ మాతనికిఁ గలగుతాళంకారములలో నొక్కటి యని చెప్పవలసినదే కాని దాని నొకదోషమునుగా పరిగణింపరాదు. అందుచేతపతివ్రతా శిరోమణియైన పద్మినికి తన ప్రాణేశ్వరుఁ డయిన ప్రభాకరునికి తరువాత నామిత్రపాలునియందే యధికవిశ్వాసమును ప్రేమయునుండుట వింతగాదు. ఆదంపతులకు వివాహానంతరమునఁగూడ మిత్రపాలుని తోడి తమవ్రతసమునందేమియు వ్యత్యాసము కలుగలేదు. అతఁడు మునుపటివలెనే తఱుచుగా వారి యింటికిఁబోవుచు, ఆదంపతులతో యధేచ్ఛముగా సంభాషించుచుండెను. ప్రభాకరుడు గంభీరస్వభావముగల మిత్రభాషియైనను. మనసువచ్చినట్లమితముగామాటాడు తన మిత్రునియొక్క సంభాషణను విని యానందించుచుండెను. పెండ్లికాక పూర్వము తాను సందేశము గొనివచ్చినప్పటి కాలమునందువలెనే యిప్పుడును మిత్రపాలుడును పద్మినియు సరమరికలేక కలిసి మాటాడుచు నానందించుచుందురు.

కొంతకాలముక్రిందట ప్రభాకరుడు మిత్రపాలునికి దండులో గొప్పయుద్యోగమిచ్చి విశ్వాసార్థునిగా నెంచి తనకు సహాయునిగా జేకొని యాతనిని సదా తనయొద్దనే యుంచుకొనియుండెను. అతని కట్లు గొప్పయుద్యోగమిచ్చుట సేనలో చిరకాలమునుండి కొలువు చేయుచుండుటచేత తానాయుద్యోగమున కెక్కవయర్హుఁడ నని భావించుకొనుచున్న దుష్టబుద్ధికి కడుపుమంటగానుండి కనబడినచోట నెల్ల నాక్షేపించుచు, స్త్రీలవద్దఁ గూరుచుండి తియ్యనికథలు చెప్పుటకుఁడక్క యుద్ధకార్యములకు వేనికిని బనికిరా వని యతఁడు మిత్రపాలుని పరిహాసించుచుండెను అందుచేత దుష్టబుద్ధి మిత్రపాలుని

మాత్రమే కాక ప్రభాకరునిగూడ మనసులో ద్వేషించుచుండెను. ప్రభాకరుని ద్వేషించుట కతడుమిత్రపాలునియెడ దయగలిగియుండు నన్న యొక్క కారణమే కాక ప్రభాకరుడు తనభార్యయైనరాధికయం దనురాగము గలవాడయి యున్నాడని నిష్కారణముగా దుష్ట బుద్ధి తనమనస్సులో పెట్టుకొన్న లేనిపోని యనుమాన మొక్కటికూడ కారణముగానుండెను. ఇట్లకారణవైరము వహించి దుష్టబుద్ధి పగ సాధింపవలెనని నిశ్చయించి యొక్కసారిగా మిత్రపాలుని ప్రభాకరుని పద్మినిని నాశనముచేయుటకయి యొకయుపాయ మాలోచించెను.

దుష్టబుద్ధి మాయలమారియు మనుష్యస్వభావమును జక్కగా నెఱిగినవాడు నగుటచేత లోకములో వురుగుడు పొందఁదగిన వేదన లలో నెల్ల భార్యయెడల జారత్వశంకవలనఁ గలిగెడుమనోవేదనయత్యధికమయిన దనియు దుర్భరమయిన దనియు తెలిసికొన్నవాడయి, తాను ప్రభాకరునిమనస్సులో మిత్రపాలుడు పద్మినివిషయ మయి ద్రోహవర్తనము కలవాడయినట్టు శంక కలిగింపఁగలిగినపక్షమున ప్రభాకరుడు గాని మిత్రపాలుడు గాని యుధయులు గాని ప్రాణములు పోగొట్టుకొందు రని తలచి, ఆమాయోపాయముచేత పగ తీర్చుకోవలెనని నిశ్చయము చేసికొనెను. జయశాలియైన తమసేనాధిపతి క్రొత్తగా వివాహమాడినభార్యతోడఁగూడ వచ్చుటయు, శత్రుసేన గాలివానచేత సముద్రములో చెల్లాచెద రయిపోయినదన్నశుభ వార్త తెలియుటయు, సేనలో నెల్లవారికిని మహోల్లాసజనకముగా నుండుటచేత సింహశద్వీపములో నున్నసైనికులెల్లరు జేరి నాటిదిన మొక్కగొప్పయుత్సవము చేసిరి. ఆయుత్సవములో నెల్లవారును సంతోషాతిశయముచేత మితముతస్పిత్రాగి యెక్కువగా భుజించిరి. సైనికు లతివిక్రమముగాత్రాగి యల్లరిచేసి జనుల కొఱ్ఱుకు కలిగింప

కుండఁ జూచుటకును, క్రొత్తగా వచ్చిదిగిన సేనలవలనఁ దద్వీపవాసుల కేవిధమయినయాయాసమును కలుగకుండఁ గాచుటకును అధికార మిచ్చి యారాత్రి ప్రభాకరుఁడు మిత్రపాలుని నియమించెను. ఆరాత్రియే దుష్టబుద్ధియు తాను వారినిజెలుపుట కయి పన్నినకూరొ పాయమును ప్రయోగించుట కారంభించెను. కావలిగా నున్నయ్యద్యోగస్థుఁడు త్రాగుట గొప్పతప్పదమేయైనను, దుష్టబుద్ధి తియ్యని మాటలు చెప్పి తనకు సేనాధిపతియం దున్నట్లు కల్లపేమను భక్తిని గనబఱకిచి భ్రమింపఁజేసి మిత్రపాలు నధికముగా త్రాగునట్లుచేసెను. మిత్రపాలుఁడు మొట్టమొదట త్రాగుటకు సంజేహించి కొంతసేపటి వఱకును మద్యమును నిరాకరించినను, కడపట దుష్టబుద్ధియొక్క యుత్సాహవచనములకును భ్రాంతిగొలుపుపాటలకును లోనయి సురను సేవించుట కారంభించి యొకపాత్రము తరువాత నొకపాత్రముగా మెల్లమెల్లఁగా సురతో గర్భమును పూరించెను. అతని ముఖ ద్వారమునుండి గర్భకుహరములోఁ బ్రవేశించిన గర్భశత్రువయిన యామద్యభూత మించుక సేపటిలో నాతనిబుద్ధిని మ్రింగి వేసినందున, మత్తెక్కి వివేకహీనుడయి యున్నయామిత్రపాలుఁడు దురాత్ముడయినదుష్టబుద్ధియొక్క ప్రేరణముచేత నొకసేనానాయకునితో కలహము పెట్టుకొని గత్తిదూసికొని లేచి, నశుమ కలహము వారించుట కయి యడ్డము వచ్చినశూరవర్మ యనుచుద్యోగిని గాయపఱిచెను. అప్పు డాకలహముగో పలువురుచేరి పోల్లొక కారంభించిరి. ఈకలహమున కంతకును కారకుండ మరచుష్టబుద్ధియే త్రాగుబోతులకొందఱు చేరి పెట్టుకొన్న యీ విమలకయ్యము భయంకరమయిన మహాయుద్ధమయినట్లుగా కంటఁబడినవారితో నెల్లఁజెప్పుట కారంభించి, దేశోపద్రవకరమగునజనసంఖ్యోభము పుట్టినప్పుడు వాయుచేతుభేరిని వాయించు

నట్లు చేసెను. ఆభేరిధ్వని విని నిద్రపోవుచున్న ప్రభాకరుఁ డులికిపడి లేచి, వేగిరపాటుతో వస్త్రాదికమాధరించి తిన్నగా సేనాని వేశమునకు నడిచివచ్చి యాసంఖ్యోభమునకుఁ గారణ మేనుని మిత్రపాలుని నడి గెను. అప్పటికి సురాపానమువలన తలకెక్కినమత్తు కొంత దిగినందున మిత్రపాలుఁడు తన యవివేకతను ప్రభాకరునిముందఁజెప్పటకు సిగ్గు పడి నదు త్తరము చెప్పక యూరకుండెను. అంతట దుష్టబుద్ధి తనమిత్రుఁ డయినమిత్రపాలుని నేరమును బయలఁజెట్టుట కిష్టము లేనివానివలె నటించుచు, సత్యము చెప్పవలసినదని ప్రభాకరుఁడు తొందర పెట్టఁగా విఫలక మెప్పుచున్న వానివలె జరిగినకథ యంతయు నేకరువుపెట్టి, అందు తాను ప్రోత్సహపఱిచి చేసినపనిమాత్రము మఱుఁగుపఱిచి మిత్రపాలుని తప్పిదమును దాచుచున్నట్లగపడుచు నుపాయముతో సేనాపతిదృష్టియం దాతని నేరము మఱితఱిసముగాఁ గనఁబడునట్లు చేసెను. తనసైనికులలో నెంతటి చనవరియైనను తనయాజ్ఞ నతిక్రమించి నడిచినప్పుడు దయాదాక్షిణ్యములు తలఁచి తమించి యూర కుండుస్వభావము కలవాఁడు కాకపోవుటచేత నతఁడు మెటనే మిత్ర పాలుని తానిచ్చినపనినుండి తొలగించెను. ఈప్రకారముగా దుష్ట బుద్ధి నాటినయుపాయబీజము మొలకయెత్తి ప్రథమదినముననే ఫలింప నారంభించినందున, అతఁడు లోపల సంతోషించి తాను మనస్సులో ద్వేషించెడుశత్రువును తన సూయావాగురలోఁ బడవేసి జీవనము తీసివేయించుటలో తృప్తి నొంది యుండక యారాత్రి నడచినపనిని బట్టియే తనపగవానిని పూర్ణముగా చెఱుపవలె నని నిశ్చయించు కొనెను.

తనయజ్ఞానమునియోగ్రహమువలనగర్వభంగముగలపాఁడియి మిత్రపాలుఁడు తనకు పరమాస్తునివలె నభినయించుచున్న దుష్టబుద్ధి

వద్దకుపోయి, నాటిరాత్రి తానాప్రకారముగా తప్పత్రాగి మృగము వలెబ్రావర్తించి తన యజమానుని యనుగ్రహమును పోగొట్టుకొన్నందుకు భేదపడి, తన మర్వర్తనమువలన దాను పూర్ణముగా పాడయిననియు, అట్టియపరాధము చేసినతరువాత మరల నేమొగముతోఁ బోయి త్రాగుబోతునని యొప్పుకొని తనపని తన కిమ్మని వేడుకోఁగలుగుదుననియు, చెప్పుకొని తనబ్రతుకును రోయజొచ్చెను. అతని దీనాలాపములు విని జాలిపడువానివలె నటించి దుష్టబుద్ధి లోకములో లోపములేనివాఁ డెవ్వఁ డుండు ననియు నెంతటి వివేకికైనను ప్రమాదముచేత నొకానొకప్పుడు త్రాగుట సంభవింపవచ్చుననియు నపాయము తప్పించుకొనుట కుపాయహం లోచింపవలెనుగాని యాపద వచ్చినప్పుడు దిగులుపడి కూరుచుండుట బుద్ధిమంతుని లక్షణము కాదనియుఁ జెప్పి యోదార్చి, ఇప్పుడు ప్రభాకరుఁడు భార్య యెంత చెప్పిన సంతచేయుచున్నవాడగుటచేత పోయి యామెకాళ్ళమీఁదఁ బడి భర్తతోఁజెప్పి క్షమించునట్లు చేయవలసినదని వేడుకోమ్మనియుఁ ఆమె దయార్ద్రహృదయముగల యుత్తమురాలగుటచేత నీమాట తీసి వేయక తన భర్తతోఁజెప్పి నిన్నతనిదయకు మరలఁ బాత్రుని జేయుననియు, హితోపదేశముచేసెను. ఇది తనపగను సాధించుకొనుటకయి దురుద్దేశముతో చేయకపోయినయెడల మంచి యుపదేశమే కాని దుష్టబుద్ధిమాత్రమే మాతనిని పాడుచేయుటకు మార్గముగానుండుననియే యీయాలోచనను జెప్పెను.

దుష్టబుద్ధియొక్కమాట విని మిత్రిపాలుఁడు పద్మినీయొద్దకుఁ బోయి యామెమనస్సు కరఁగునట్లుగా తనకు సంభవించినకష్ట మామెతోఁజెప్పుకొని, భర్తతోఁజెప్పి పోయినజీవనమును మరల నిలిపి దీరునిరక్షించిన పుణ్యము కట్టుకొమ్మని బహువిధములఁ బ్రార్థించెను.

దీనదయాళురా లయినయాకాంతామణి యాతని కభయహస్తమిచ్చి పంపివేసి, ప్రతిదినమును మిత్రపాలుండుచేసిన యల్పదోషము తమించి యాతనిపని యాతనికియ్య వలసినదని భర్తను వేడుకొన మొదలు పెట్టెను. అటువంటి నేరముచేసినవాని నంతశీఘ్రముగా తమించుట యుక్తముకాదనిచెప్పి యతడు భార్యమాటను తీసివేయలేక కాల హరణము చేయుచురాగా, ఆయిల్లా లంతటితో నూరకుండక మాపు చేసెదరా రేపుచేసెదరా యని భర్తను పలుమాటలు తొందరపెట్టుచు మిత్రపాలునియొక్క పక్షమవలంబించి యాతడు తనదోషమునకుఁ బశ్చాత్తాపపడి యెంత కుంగిపోయినాడో చెప్పి, అతడు చేసిన యాయల్పదోషమున కతనికంత క్రూరదండనము విధించిన ధర్మము కాదని న్యాయనిష్ఠురములాడి, ఆతనిని శీఘ్రముగాదయ చూడవలసిన దని నిర్బంధపెట్టుచుండెను. ప్రిభాకరుడప్పటికిని దయచూపక యుపేక్షింపఁగా పద్మినీభర్తనుజూచి “ఓప్రాణనాథా ! మీపాదసేవకురాలి యందు మీరింత దయ తప్పవచ్చునా? మీకు ప్రాణమిత్రుడయి నేను మీచెట్టబట్టుటలో సర్వవిధముల సహాయుడయినమిత్రపాలుని విషయములోనే నేను మీతో నింతదూరము మనవిచేయవలసివచ్చుచున్నదిగదా? ఇంతదీనముగా ప్రార్థించుచున్నను మిత్రవిషయములో నింతమాత్రపు చిన్న యుపకారమునుజేయ ననుగ్రహింపనివారు గొప్పవిషయములో నేమియుపకారము చేయఁగలరు?” అని బహు విధముల నొక్కిచెప్పెను. దయారసముట్టిపడునట్లుగా నంతమృదువుగా నడిగిన యామెప్రార్థనను నిరాకరింప నోరురాక ప్రభాకరుండు మిత్రపాలుని తప్పక తమియించెద నని భార్యచేతిలోఁ జేయివేసి వాగ్దానముచేసి కొంత కాలముమాత్ర మోర్చియుండవలసిన దని బలిమూలుకొనెను.

ఒకనాడు మిత్రపాలుడు తనపనినిమిత్తమయి పద్మినిని సందర్శించి వేడుకొని యొక దారిని వెడలిపోవుచుండఁగా నానిమిషమునందే మఱియొక దారిని ప్రభాకరుడును దుష్టబుద్ధియుఁగలిసి లోపలికివచ్చుట తటస్థించెను. అప్పుడుమాయోపాయములయందు మహానిపుణుడయిన దుష్టబుద్ధి తనలోఁదా ననుకొన్నట్లు “ఇటువంటిచేష్టలు నాకునది పడవు” అని హీనస్వరముతో పలికి తలపంకించెను. ప్రభాకరు డా మాటను వినినవాడయ్యును దాని సంతగాపాటించక లోపలికిఁబోయి భార్యతోమాటాడి యాసందడిలో నప్పుడమాటనే మఱచిపోయెను గాని తరువాత నాతని కాసంగతిని మరల జ్ఞప్తికిఁదెచ్చుకోవలసిన యవసర మొకటిసంభవించినది. పద్మినియతనినివిడిచి లోపలికిఁబోయిన తరువాత తనకుఁ గలిగిన సందేహమును దేనినో తీర్చుకొనుటకయి యడిగినట్లుగా దుష్టబుద్ధిప్రభాకరునిజూచిమీరు పద్మినిని వరించుట కయి ప్రయత్నముచేయుచున్న కాలములో మీ కామెమీఁద వలపు గల దన్నయంతయు మిత్రపాలుఁ డెఱుఁగునా యని ప్రశ్న వేసెను. ఎఱుఁగుననిచెప్పి యతఁడొక్కయెఱుఁగుటమాత్రమేకాదు మాయిరువుర నడుమను సందేశములనుగూడఁ గొనిపోవుచువచ్చెనని ప్రభాకరుడు పలుకఁగా, ఆలాగుననా యని పలికి దుష్టబుద్ధి పెదవి విఱచి యూరకుండెను. దుష్టబుద్ధి నిష్కపటియనియు మంచివాడనియు నతఁడు నమ్మియున్నందున, అతనికప్పుడు తాను దుష్టబుద్ధితోఁగూడి లోపల బ్రవేశించునప్పుడన్నమాటయు మిత్రపాలుడు పద్మినియొద్ద నుండుటయు స్మరణకురాఁగా దానికంతకు నేదోయర్థమున్నదని యతఁ డూహించి యతనికి దెలిసినదేమైన నున్నయెడలఁ దనకప్రియమయినను సందేహింపక తనతోఁ జెప్పువలసినదని దుష్టబుద్ధిని వేడుకొనెను, తమ హృదయములో కాపట్యములేనివారు పరులనుగూడ

తమయట్లే వించి వారిమాయలను మర్మములను దెలిసికోలేకవారు చెప్పనదియెల్లను పరిశుద్ధహృదయముతోనే చెప్పదురని భ్రమించి మోసపోవుచుందురు. అందుమీఁదట దుష్టబుద్ధి “మిత్రుడా! మన స్సులోపుట్టిన పిచ్చియూహలనెల్ల నెల్లడిచేయుట యెన్నఁడైన ధర్మ మగునా? ఒకానొక సమయమునం దెంతమంచివారల హృదయముల యందును దుష్టచింత లుదయముకావచ్చును. కాబట్టి పదింబదిగ విచారించి సత్యమును దృఢముగా స్థిరపఱచుకొనువఱకును తోచిన దానినెల్ల బడలతో జెప్పఁగూడదు.” అని పలికి అనాలోచితము లయిన తనమాటలవలన ప్రభాకరుని మనస్సునకు కొంచెము నొప్పి కలిగిన పక్షమున తరువాత తనమన స్సెంతో దుఃఖపడుననియు, తన మనస్సులోని దురూహల నెఱుంగఁ గోరుట ప్రభాకరునియొక్క మన శ్శాంతి కెంతమాత్రమును తగదనియు, అల్పములైన యనుమానము లనుబట్టి మంచివారి పేరును భంగముకలిగించుట యు క్తముకాదనియు, నీతులను జెప్పజొచ్చెను. ఈమాటలవలన ప్రభాకరునియొక్క మనస్సు చెదరి యతని మనస్సుతో నేదోయనుమానము పుట్టినదని దృఢముగా తెలిసికొన్నతరువాత నాదురాత్ముఁ డాతనిమనస్సంతుష్టినిచెడఁగొట్టుట కిష్టములేని వానివలె నటించి జారత్వశంక నెప్పుడును మనస్సుపై కొనఁగూడదనియు నట్టిశంకయే యెల్లపాపములకును మూలమనియు బోధించి యాహితబోధవలననే జారత్వశంక యతనిహృదయమునగుదు మఱింత రవులు కొల్పెను. అప్పుడు ప్రభాకరుఁడు నిట్టూర్పుపుచ్చి “చెలికాడా! నాభార్యరూపవతియనియు వాక్యమత్కృతి కలదనియు సంగీతసాహిత్యముల యందు నిపుణురాలనియు నే నెఱుఁగుదును. అయినను గుణసంపదమాత్రమొక్కటిలేకపోయినపక్షమున స్త్రీలయందే చెప్పినగుణములన్నియు నవగుణములగును. తగినంత నిదర్శనములేనిదే

మాత్రము నేనామెగుణము మంచిదికాదనినమ్మజాలను” అనిపలికెను. “లేని పాపము కట్టుకోరాదు. ఆమెయందులేకమైనను దోషమున్నట్లు నాకునిదర్శన మేదియొగనబడలేదు. నిదర్శనములేక యూరకయొకరు చెప్పినమాటలు నమ్మనినీస్వభావమునకు నే నెంతో సంతోషించుచున్నాను. నీవు నీభార్యమీఁద నెప్పుడును నిష్కారణముగా ననుమానపడఁగూడదు. మిత్రపాలుఁ డామెయొద్దకు వచ్చుచుఁ బోవుచున్నప్పుడు నిపుణముగాఁ బరిశీలించి మఱియొకయభిప్రాయమును గుదురుకొనవలెనుగాని తొందరపడరాదు. స్త్రీలస్వభావము నాకు చక్కగా తెలియును. భర్తలవద్ద సిగ్గుచేత సాహసించలేక కొన్నివిషయములలో నితరులవద్ద కొంతయెక్కువ స్వేచ్ఛతో ప్రవర్తించినంతమాత్రముచేత వారివిషయమయి యన్యథా భావింపఁగూడదు” అనిహితోపదేశము చేసి, దుష్టబుద్ధి మెల్లఁగా వివాహప్రసంగము తెచ్చి పద్మినీ తన్ను వరించుటలో ప్రభాకరుఁడు మాయలను మంత్రములను ప్రయోగించి లోబఱుచుకొన్నట్లు తండ్రికి నమ్మకము కలిగించి యావృద్ధుని వంచించిన దని తోచునట్లు సూచనగా నడుమనడుమ కొన్నిమాటలు జాతి విడుచుచు వచ్చెను. తన్ను గూర్చినవగుటచేత నామోటలు సూటిగా తత్క్షణమే ప్రభాకరునిహృదయాంతరాళమున నాటుకొనఁగా అతఁడు తండ్రిని మోసపుచ్చు సాహసించిన చిన్నది భర్తను మోసపుచ్చుటకు మాత్రము సంజేహించునా యని భార్యవిషయమయి సంజేహపడ నారంభించెను.

అప్పు డాదుష్టుఁడు తానేమియు నెఱుంగనివానివలె నభినయించి యటువంటి యప్రశస్తపుప్రసంగము తెచ్చినందుకు త్షమింపుమని ప్రభాకరుని వేడుకొనెను. ప్రభాకరుఁడు నిజముగా మనస్సులో వ్యాకులత నొందినవాఁ డయ్యును పయికి తా నాప్రసంగమువలన

నేమియు చలింపకున్న ట్లగపడుచు మరొకొన్నిసంగతు లడిగి నిర్భయముగాఁ జెప్పవలసిన దని దుష్టబుద్ధిని బలాత్కార పెట్టెను. ఆసంభాషణము జరుగుచున్నంతవఱకును దుష్టబుద్ధి మిత్రపాలుని తనమిత్రుఁడని పిలుచుచు నతనిలోపములను గప్పిపుచ్చుటకయి ప్రయత్నించుచున్నట్లు మాటలవలన సూచించుచు, పద్మిని మిక్కిలి చక్కనివారయి లేత్రబ్రాహ్మణములో నున్నస్వదేశపురాజకుమారుల నెల్ల నిరాకరించి రూపవంతుఁడుకాని వయసుమీఁతినప్రభాకరుని గోరుట స్వభావవిరుద్ధమగుటయు, తొందరపడి యనాలోచితముగా నొక కార్యము చేసినవారు తరువాత తమయవివేకమును దలంచుకొని పశ్చాత్తప్తులగుట సహజమగుటయు నేద్యుతోఁజెప్పి, కడపట మిత్రపాలునికి పని యిచ్చుట కొంత యాలస్యముచేసి యీలోపల నాతనివర్తన మెట్లుండునో యాతనికి పని యిప్పించువిషయమయి పద్మిని యేయేవిధములఁ బాలుపడునో కొంచెము కనుగలిగి చూచుచుండవలసిన దని యాలోచన చెప్పెను.

ఉపాయశాలియైనయాదుష్టాత్ముఁడు తనశక్తినంతను వినియోగించి యమోఘమయిన కుతంత్రమును పన్ని, పద్మినియొక్కనుగుణసంపత్తి నే యామెయొక్కవినాశమునకు మార్గముగాఁ జేచు నాలోచించి మొట్టమొదట మిత్రపాలుని పిలిచి యిచ్చకములాడి తనపనినిమిత్తమయి పద్మినియొద్దకుఁబోయి వేఁడుకొనునట్లు తని నొడఁబఱచి సింగారించి పంపి, తరువాత ప్రభాకరునియొద్దకుఁ బోయిపరమాస్త్రనివలెమాటాడి యాతనిమనస్సులో శంకావిషబీజమును నాటి నిర్దోషురాలయిన యాపతివ్రతాతిలకమును స్వగుణరజ్జువులతోనే యురియొడ్డుకొని యందనాయాసముగా కూలునట్లు పెద్దపన్నగడ పన్నెను. వాసీప్రసంగము చాలించి వెళ్ళఁబోవునప్పు డాదుష్టాత్ముఁడు దృఢమయినదృష్టాంతము కనఁబడువఱకును పద్మినిని నిరపరాధినినిగానే భావింపవలసిన దని

ప్రభాకరునితో మఱిమఱిచెప్పి ప్రార్థించెను. ప్రభాకరుడును తాను వేగిరపడక సావకాశముగా వేచియుండెద నని పలికెనుగాని నాటి నుండియు నతనిమనస్సుచూత్రము మరల కుదుటబడక శాంతియన్న మాటయెఱుగనిదై యుండెను. గతదినమువఱకును నతడు హాయిగా పొందుచున్ననిద్రను నాటినుండియు మరల నతనికిఁ దెచ్చుటకు నల్ల మందు మొకలయిన లోకములోనిమక్తువస్తువులకు వేనిని సాధ్యము కాలేదు. ఆక్షణమునుండియు నాతనిమనస్సే యతనిస్వాగ్ధీనము కాలేదు; అతనిశరీరమే యతనికి భారముగా కనబడజొచ్చెను, అతనికి యుద్ధము నందభిరుచి తప్పిపోయినది; సేనలనుగాని ధ్వజములనుగాని పూహములనుగాని భేదలనుగాని జూచునప్పుడు వీరరసముతో నుప్పొంగి పరుగువాతెడి యాతనియాత్మ నిరుత్సాహమయి సంతోష హీనమయ్యెను. అతడు మతిపోయినవాడయి యొకప్పుడు పద్మిని నిర్దోషురాలని తలచును, మఱియొకప్పుడు మె దోషురాలని తలచును; ఒకప్పుడు దుష్టబుద్ధిమాటలు సత్యములుకావని యెంచును; మఱి యొకప్పుడతనిమాటలు సత్యములని యెంచును, ఒకప్పుడుమిత్రపాలుని వర్తనము తనకుఁదెలియకున్న బాగుండునని భావించును; మఱియు కప్పుడు తెలియుటయే మంచి పనియైనదని భావించును. ఈవిధముగా నతడు మతిస్థిరము చెడిన వాడయి యొకనాడు కత్తి దూసికొని తిన్నగా దుష్టబుద్ధియొద్దకుఁ బోయి యాతనిజుట్టుపట్టుకొని తన్నుణము పద్మినియొక్క యపరాధమును స్థాపించుటకుఁ దగిన నిదర్శనమును జూపకపోయిన పక్షమున నిష్కారణముగా యోగ్యురాలియందు మిథ్యాదోషమారోపించి కల్లలాడినందున కయి యాతని నాలుకను గోసెదగని బెదరించెను. అందుమీఁద దుష్టబుద్ధి తన నిష్కాపట్యమును మంచితనమునే తనకీగతి తెచ్చినట్లభినయించి తేనిరోషము

శేచ్చుకొని, జరీపువ్వులుగల యెట్టిపట్టరుమా లెప్పుడయిన నీవు నీ భార్యవద్దఁ జూచినావా యని మొగ మింతచేసికొని యడిగెను. వివాహసమయమునం దట్టిరుమానాకటి తానే తన భార్యకిచ్చితినిని ప్రభాకరుండు పలికెను. “ఆరుమాలుతోనే మిత్రపాలుండు నేండు మొగము తుడుచుకొనుచుండఁగా నేను ప్రత్యక్షముగాఁ జూచినాను” అని యాదుష్టుండు మొగము జేవురింపఁ బలికెను. “నీవు చెప్పినదే సత్య మయినపక్షమున వారిప్రాణములుతీసి నాపగతీర్చుకొనువఱకును నేను నిద్రపోను; నేండు మొదలుకొని మూడు దినములలోపల తప్పక మిత్రపాలుండు యమలోకముచేరును; ఇంక భార్యారూపయైనను యారాక్షసియొక్క వధవిషయమయి నేను పోయి తరువాత నేదో యుపాయ మాలోచించెదను” అని ప్రభాకరుఁ డనెను.

జారత్వశంకను మనస్సులోఁ బెట్టుకొని యున్నవారికి గడ్డిపఱక చేయని విషయములు సహితము వేదవాక్యమువంటి ప్రబలప్రమాణములుగా తోచునుగదా! మాయకప్పియున్న ప్రభాకరుని దృష్టి కప్పుడు మిత్రపాలునిచేతిలోఁ బడిన రుమాలు మిత్రపాలుని కది యెల్లులభించినదో యను విచార మైన నక్కఱ లేకయే యిద్దఱిప్రాణములను గొనుటకు చాలినంత నిదర్శనముగాఁ గనఁబడినది. ఆరుమాలు నెప్పుడును పద్మిని మిత్రపాలుని కిచ్చియుండనులేదు, ఆమె ప్రియవల్లభుండు తనకు ప్రీతిపూర్వకముగా నిచ్చినవస్తువు నితరుల కిచ్చుటకంత యవివేకినియుఁగాదు, ఈవిషయములో పద్మినియు మిత్రపాలుండును గూడ నుభయులును ప్రభాకరున కనుమాత్రమును ద్రోహముతలఁచి యెఱుంగని నిర్దోషులే. దుర్మార్గములైన యాలోచనలుచేసి కపటోపాయములు పన్నుటలో నసమాన పాండిత్యముగల కుటిలవర్తనఁజేయున యీనుష్టబుద్ధియే దూరాలోచనలేని యనూయి

కురాలయిన తనభార్యచేత రహస్యముగా నెవ్వరికో యూపి యట్టి నేత నేయింనుకొనుటకుఁ గావలె నన్నమిషమీఁద దొంగతనముగా తానా రుమాలు తెప్పించి, మిత్రపాలుఁడు దానినిపుచ్చుకొనునట్లుచేసి యది యాధారముగాఁ జేసికొని పద్మిని తా నారుమాలును మిత్రపాలుని కిచ్చినట్లుగా తోఁపఁజేయవలె నన్నదురుద్దేశముతో దాని నతఁడు వచ్చుచూర్గమునఁ బడవై చెను.

ప్రభాకరుఁడు కొంతసేపటికి భార్యయొద్దకుఁ బోయి తనకు తల నొప్పివచ్చినట్లు నటించి తనకణతలకు కట్టుకొనుటకయి యారుమాలు తెచ్చి యియ్యవలసినదని యడిగెను. ఆమెలోపలికిఁబోయి మఱియొక రుమాలు తెచ్చి చేతికిచ్చెను. అతఁడది క్రిందఁబడవైచి “నేనడిగిన దిది కాదు. నేను మనవివాహసమయమునందు నీకిచ్చిన జరీపువ్వుల పట్టు రుమాలు” అని కోపదృష్టితోఁ బలికెను. ఆమె లోపలికిఁ బోయి మరల వెదకెను గాని యామె కది యెక్కడను గనఁబడలేదు. బరులు దాని నానఱకే దొంగిలియున్నప్పు డది యెట్లు దొరకును? ఆమె వట్టి చేతులతో మరల భర్తవద్దకు రాఁగా నతఁడు “నీవారుమాలు పోఁగొట్టి గొప్పయపరాధము చేసినావు. పదిలముగా వద్ద నుంచు కొన్నంతకాలము భర్త యధికానురాగముతో వశ్యుఁడయి యుండు ననియు వద్ద నుంచుకొనక పాఱవేసినను పరుల కిచ్చినను భర్త ప్రతి కూలుఁ డయి నాటినుండియు ద్వేషించుననియు దానిమహిమలు చెప్పి యొకసిద్ధుఁ డారుమాలును మాతల్లి కిచ్చెను. అదియామెబ్రతికి యున్నంతకాలమును ప్రాణపదముగా దాఁచుకొని తనయవసానకాల మునందు నాచేతికిచ్చి పెండ్లిసమయమునందు నాభార్య కిమ్మని చెప్పిపోయెను. ఆమె చెప్పినట్లుగా దానిని నేను నీకిచ్చినాను, అనాద రముచేసి నీవది పరులపాలు చేసినావు” అని పలికెను. ఆమాటల

కామె భయపడి తెల్లపోయి “దానిప్రభావ మట్టి దని నేనెఱుంగను” అని యూరకుండెను. “దానిమహిమ లనిర్వచనీయములు. నీ వది తప్పక తీసికొని రావలెను.” అని యతఁడు మరల నిర్బంధపఱుపఁగా నప్పు డామెరుమాలునుమాత్రమేకాక దానిమూలమున భర్తయొక్క యనురాగమునుకూడఁ బోఁగొట్టుకొనవలసినవచ్చు నేమో యని భీతి చేత వడఁచుచు నోట మాటరాక నిలువఁబడెను. అప్పు డతఁడు లేచి యేదోసాహసకార్యమునుచేయఁబోయినట్లుగా నలువంకలు చూచుచు తత్క్షణ మారుమాలు తెచ్చి కన బఱుపవలసినదని బిగ్గరగాకేకపేసెను. రుమా లెక్కడను కనఁబడకపోవుటచేత నేమి చేయుటకును తోఁచని దయి నిరపరాధిని యెనయాకాంతాశిరోమణి పరియాచకమునకయి భర్తతనమీఁద లేనికోపమును వహించినాఁడేమో యని భ్రమపడి, “ప్రాణేశ్వరా ! మీమనసు నాకిప్పుడు తెలిసినది. మిత్రపాలునికి శీఘ్రముగా పని యియ్యవలసినదని నేను మిమ్ము నిర్బంధపఱుతునని నానిర్బంధమునుతప్పించుకొనుట కయి మీరిట్లు మనసులో లేనికోప మును జైకిఁజూపుచున్నారు” అని పలికి యాతని గుణములను కొంత శ్లాఘించెను. అంతట దుష్టబుద్ధి చెప్పినదానికి పద్మినియొక్క వర్తనము సరిపోగా నతఁడచ్చట సహించినిలువలేక చివాలున గదిలో నుండి లేచిపోయెను. అందుమీఁదట తనభర్తకేదో తనమీఁద ననుమానము పుట్టినదని పద్మినికప్పుడు మనస్సులో సందేహము కలిగెను.

అతని కట్టియనుమానము కలుగుటకు కారణమును తానేమి కలిగించితిగాయని కొంతసేపు చింతించి దేనిని కనుఁగొనలేక నిష్కారణముగా భర్తయందే లేనిదోషము నారోపించితినేమోయని తన్ను తానే నిందించుకొని, మధురాపురమునుండి యేదో యశుభవార్త వచ్చినందువలననో రాజకార్యములలో నేదో తొందర వచ్చినందు

వలననో యాతని మనస్సు కొంచెము కలఁగియుండునని తలఁచికొని యామె మనస్సహంధానము చేసికొనెను. అయినను మనస్సంతటిలో శాంతిపొంది స్వస్థపడనందున పరిపరివిధముల నాలోచించి, “సర్వ కాల సర్వావస్థలయందు నేకరీతిగా మనస్సు నుంచుకొనుటకు పురుషులు దేవతలుగారు పెండ్లికి ముందు భార్యయందుండెడి యనురాగము మగవారికి వారిమీఁద పెండ్లియైనతరువాత నుండదు.” అని యింతలో మరల మనస్సు మాడ్చుకొని “అయ్యో! భర్తయందు లేనిపాపములు కట్టుచున్నాను గదా! ఆయన నిట్లుదయావిహీనునిగా భావించుటచేత నేనే నింద్యురాలను” అని యామె నొచ్చుకొనఁ జొచ్చెను.

అటుతరువాత ప్రభాకరుఁడు భార్యను కలిసికొన్నప్పు డతఁడు తనకు ద్రోహము తలఁచి యన్యునిమీఁద మనసు నిలిపితివని పద్మినిని స్పష్టముగానే దూషించెను గాని యాపురుషుఁ డెవరో పేరును మాత్రము చెప్పినవాఁడు కాఁడు. ఆమాట చెవిని బడఁగానే యామె నిలువెల్లను చెమర్చ నోటమాటరాక నిశ్చేష్టితురాలయి వితాకుపడి చిత్రప్రతిమవలె నయ్యెను. అతఁడును పెద్దపెట్టున నేడ్వఁజొచ్చెను. మగనియేడుపు విని యామె కొంత శెలివి తెచ్చుకొని “అయ్యో! నాపాలిటి కిది మహాదుర్దినము. ఇట్లు మీరేల దుఃఖించెదరు?” అని పలికెను. “బీదతనము, రోగము, తిరస్కారము మొదలయిన సమస్త కష్టములను నేను ధైర్యముతో నహింపఁగలిగితిని గాని యిప్పుడు నాభార్య చేసినద్రోహము నన్ను ధైర్యహీనునిగాఁ జేసి నాహృదయమును పగిల్చివేసినది. నీ విప్పుడు నాపాలిటికి పయికి సురూపమును సువాసనయుగలిగి తాఁకిన శిరోవేదనము కలిగించెనువిషలత వయినావు. నాపాలిటి కాలసర్పమవయిన నీ వీధూమిమీఁద జన్మింపకుండిన

పక్షమున నంత మేలుగ నుండును?" అని యతఁ డామెను విడిచిలేచి పోయెను. అతఁడు లేచిపోయినతరువాతఁ గొంతసే పభాగ్యురాలయిన యాచిన్నది యేమిచేయుటకును తోచని దయ వ్యాకులపడుచు నిర్భే తుకముగా భర్త తనయం దనుమాన పడినందున కద్భుతపడి యింతలో మనోవ్యాకులతచేత కన్నులు మూతపడ నారంభింపఁగా తనపరిచారి కను పిలిచి గదిలో పక్కవేయునుని చెప్పి, పెద్దలు తమబిడ్డలక్షేమ మును గోరి వారిని శిక్షించునట్లే భర్త తనమేలుకొఱకే తనమీఁద గోపపడెనని తలచుచు గదిలోనికిఁబోయి భర్తయొక్కరాకను ప్రతీక్షించుచు మంచముమీఁద పరుండి యామె నిద్రపోయెను. ఆచిన్నది వయస్సుచేత పెద్దదేయయినను నిర్దోషిత్వముచేత నిజముగా పసిబిడ్డయే యగుటకు సం దేహములేదు.

ఆమె మనోవైకల్యముచేత మేను మఱచి యలసి నిద్రపోయిన తరువాత ప్రభాకరుఁడు తన భార్యప్రాణములు తీయవలె నన్నపాప చింతతో దృఢనిశ్చయఁడయి గదిలో ప్రవేశించెను. కాని యతఁడు పాన్పుచేరి సుఖనిద్ర పొందియున్న భార్యయొక్క మొగమును చూచి నప్పుడు పుష్పకోమలమయిన యామెనుందర కాయమును తన బాకుతో పొడిచి గాయపఱుప చేతులాడక, కొంతసేపు త్రొక్కటపడి, జారత్వ శంక యాతనిగుండెను రాయిచేయఁగా పాపనిశ్చయఁ డయి కడసారి యొక్కముద్దు పెట్టుకొనెద నని యామెచెక్కులు ముద్దుగొని చిరకాల స్నేహము చేసిన దోషముచేత మరల జాలిగుండె గలవాఁ డయి కన్నులనీరు జాలువాఱ పెద్ద పెట్టున నేడ్చెను. ఆయెడుపుతోను ముద్దు తోను పద్మిని మేలుకొని ప్రాణనాథని మొగమువంకఁ జూడఁగా నతఁ డామెను కన్నులెఱుచేసి చూచి పండ్లు పటపటఁ గొఱికెను. ఆచూ పపాయకర మని యెఱిఁగి భయపడి యాయు త్రమాంగన త తరపడు

చుండఁగా, ఈశ్వరునిప్రార్థించి చావునకు సంసిద్ధురాల వయి యుండ వలసినదని యతఁడు భార్య కాజ్ఞాపించెను. ఏదోషము నెఱుంగని యాయిల్లాలు కరుణింపవలసిన దని వేడుచు తనదోష మేమో తెలుప వలసిన దని భర్తను ప్రార్థించెను. అంతట నతఁడు మిత్రపాలునిపేరు చెప్పి రుమాలు నతని కిచ్చినవార్త యేకరువుపెట్టి తననిర్దోషిత్వమును తెల్లముచేయుటకయి యామె యేమో పలుకఁజూపుచుండఁగా, ఆమాటలను వినినొక్క దురాగ్రహవేశముచేత నుచితానుచితవివేకము చెడినవాడయి యామెకంఠము రెండుచేతులతోను గట్టిగా పట్టుకొని మెడపిసికి చంపెను.

అనిమిషమునందే గాయమునుండి నెత్తురు కారుచుండఁగా మిత్రపాలుఁడు లోపలికి పరుగెత్తివచ్చెను. అతనినిపొడిచి చంపుట కయి దుష్టబుద్ధి తనసేవకుని నొక్కని నియమింపఁగా వాఁడతని గాయపఱచినను చంపుటకు శక్తుఁడు కాకపోయినందున తనదుర్మయము బయలఁబడునన్నభీతిచేత వానిని దుష్టబుద్ధి చంపివేసెను. ఘాతుకుఁ డయినయాసేవకుఁడు మిత్రపాలుని పొడిచి పరుగెత్తుచుండఁగా తొందరలో కొన్నికాగితములు వానిబట్టలలోనుండి జాతీ పడిపోయెను. అట్లు పడిపోయినయుత్తరములను చదివించుండఁగా దుష్టబుద్ధియే దోషి యగుటయు మిత్రపాలుఁ డేవాపము నెఱుంగని నిరపరాధి యగుటయు సందేహాలేశ మయినను లేకుండునట్లు బట్ట బయలయ్యెను; అప్పుడు ప్రభాకరునికి క్షమార్పణము చేయుటకొఱకును తన్ను చంపుమని దుష్టబుద్ధిని ప్రేరేపించుటకు తానేమి యపరాధము చేసెనో యడిగి తెలిసికొనుటకొఱకు మిత్రపాలుఁ డక్కడకువచ్చెను. ఆయుత్తరములు బయలఁబడినవార్తప్రభాకరుని హృదయమునకు శూలమువలెనాటి దుర్భరవేదనను గలిగింపఁ జొచ్చెను.

అప్పుడతనిదృష్టికి తనభార్య యణుమాత్రమునుద్రోహచింత యెఱుఁగని పరమపతివ్రత యగుటయు తానే క్రూరచిత్తుడయినస్త్రీహత్యా పాతకుడగుటయు స్పష్టముగా కానఁబడెను. అట్లు స్వదోష దర్శనము వలననయిన దురంతసంతాపముచేత నాతనికి ప్రాణధారణము మహాభారమయినందున భార్యనుపొడువవలెనని తెచ్చుకొన్న బాకుతో తాను పొడుచుకొని చచ్చిపడియున్న భార్యమీఁద పడి మందభాగ్యుడయిన యతఁడు ప్రాణములు విడిచెను.

అదంతటల మరణమును విన్నప్పడోద్వేపములోనివారందఱును తమ కుటుంబములోనివారు మృతులయినట్లు దుఃఖించి, వారి గుణ సంపదను సహస్రముఖముల ఘోషించుచు, వారలమృతికి కారకుడయిన దుష్టబుద్ధినిపట్టి యధికారులకొప్పగించి యతనిని చిత్రవధ చేయుడని వేడుకొనిరి. అధికారులును క్రూరకిరాతుడయిన యా దుష్టబుద్ధి కర్తమయిన మరణదండనము విధించి, తమ సేనాధిపతి పరలోకగతుడయినదేర్వార్తను దుష్టబుద్ధినిశిరశ్చేదము చేయించిన వార్తను పాండ్యరాజునకు లేఖవ్రాసి మధురాపురమునకుఁ బంపిరి. దుష్టుల కుతంత్రములను నమ్మి యనాలోచితముగా చేయసాహసిక కార్యములవలన నిట్టియనర్థములు ప్రాప్తము లగునని తెలిసికొని యెల్ల వారును చింతిల్లరి.